

Səbail rayonunda Ulu Öndər Heydər Əliyevin əziz xatırəsi ehtiramla yad olunub

Dünən YAP Səbail rayon təşkilatının və Azərbaycan Respublikasının Prezidenti yanında Dövlət idarəciliy Akademiyasının birgə təşkilatçılığı ilə müasir Azərbaycan dövlətinin qurucusu və Yeni Azərbaycan Partiyasının yaradıcısı Ulu Öndər Heydər Əliyevin əbədiyəşar xatırəsinə həsr olunan anim tədbiri keçirilib. İlk öncə, Azərbaycan xalqının Ümummilli Lideri Heydər Əliyevin əziz xatırəsi bir dəqiqlik sükutla yad olunub. Sonra Ulu Öndər Heydər Əliyevin zəngin dövlətçilik fəaliyyətinə həsr olunun videofilm nümayiş olunub.



Tədbiri giriş sözü ilə açan Azərbaycan Respublikasının Prezidenti yanında Dövlət idarəciliy Akademiyasının rektoru, akademik Urxan Ələkbərov Ulu Öndər Heydər Əliyev şəxsiyyətinin Azərbaycanın müasir siyasi tarihindəki əvəzolunmaz xidmətləri haqqında danışıb. Müasir iqtisadi inkişafımızın əsasını təşkil edən Heydər Əliyev Neft Strategiyasını və "Ösrin Müqaviləsi"nin imzalanmasının əhəmiyyətini xüsusi qeyd edən rektor bildirib ki, möhtərəm Prezidentimiz İlham Əliyev Ulu Öndər Heydər Əliyev siyasetini və yolumu yeni müstəvidə uğurla davam etdirir. Bu gün Azərbaycan dünyada tanınan, beynəlxalq münasibətlərdə öz sözü və yeri olan, dinamik inkişaf edən modern və güclü dövlətə çevrilmişdir.

Tədbirdə çıxış edən Milli Məclisin deputati, YAP Səbail rayon təşkilatının sədri Şəmsəddin Hacıyev bütün varlığı ilə müstəqil Azərbaycan dövlətçiliyinə bağlı olan Ümummilli Lider Heydər Əliyevin Azərbaycana rəhbərlik etdiyi hər iki hakimiyət dövründə taleyin hökmü ilə Azərbaycan xalqı və milli dövlətçiliyimiz üçün yerinə yetirdiyi böyük tarixi missiyalardan danışıb. Ulu Öndər Heydər Əliyevin, sözün əsl mənasında, müstəqil Azərbaycan dövlətinin qurucusu olduğunu qeyd edən deputat bildirib ki, dinamik inkişaf edən və ildən-ilə siyasi, iqtisadi, beynəlxalq nüfuzu yüksələn müasir Azərbaycanın müstəqillik dövründə əldə etdiyi bütün uğurların bünövrəsi dahi siyasetçi və görkəmli dövlət xadimi Heydər Əliyev amili və Heydər Əliyev Şəxsiyyəti ilə bağlıdır. Ş.Hacıyev vurğulayıb ki, zaman keçidkə, Heydər Əliyev dəhasının əzəmətini, böyükünü dəha çox hiss edir, həyata keçirdiyi çoxşaxəli işlərin, xalqımız və müstəqil dövlətçiliyimiz üçün ən çətin, taleyülü anlarda yerinə yetirdiyi xilaskarlıq missiyaların

nəhəngliyini daha dərindən dərk edir. Azərbaycan xalqı Ulu Öndər Heydər Əliyevin əbədiyəşar xatırəsini ehtiramla yaşıdadır və hər bir Azərbaycan vətəndaşı böyük qürur və fərəh hissi ilə hər zaman qeyd edir ki, ne yaxşı ki, müstəqil dövlətçiliyimizin ən mürəkkəb, taleyülü məsələlərinin həll olunduğu şəraitdə, Azərbaycan xalqına Heydər Əliyev kimi böyük və cəsarətli Lider rəhbərlik edib.

Ulu Öndər Heydər Əliyev zəngin dövlətçilik və idarəciliy irsi haqqında tədbir iştirakçılarına xronoloji ardıcılıqla geniş və ətraflı məlumat verən Ş.Hacıyev Sovet dövründə Heydər Əliyevin yalnız şəxsi bacarığı, istedadı və işgüzarlığı ilə gənc yaşılarından etibarən dünyani idarə edən iki nəhəng dövlətdən birinin ən yüksək rəhbər vəzifələrinə qədər yüksələn ilk müsəlman-türk, azərbaycanlı olmasını, 1969-cu ildə müttəfiq respublikalar arasında ən geridə qalmış aqrar-xammal ölkələrindən biri olan Azərbaycana rəhbər təyin olunmasından sonra cəmi 13 il ərzində Azərbaycan SSR-i Sovet respublikaları sırasında ən sürətlə inkişaf edən və özünü tam təmin edən arqar-sənaye respublikasına çevirəsini, SSRİ kimi fövqəldövlətdə yüksək məsuliyyət tələb edən elm, təhsil, mədəniyyət, nəqliyat, maşınqayırma, dəmir yolları və digər mühüm strateji sahələrə, məhz Heydər Əliyevin rəhbərlik etməsini və bu sahələrin inkişafında əhəmiyyətli nəticələrin əldə edilməsini xüsusi vurğulayıb. Millət vəkili Azərbaycanın müstəqilliyini bərpa etdiğindən sonra Heydər Əliyevin xalqın istəyi və dəstəyi ilə 1993-cü ilin iyununda Azərbaycanda hakimiyətə gəlməsini, Onun tarixi qurtuluş missiyasının başlangıcı olduğunu diqqətə çatdırıb.

Ulu Öndər Heydər Əliyevin Azərbaycan xalqı qarşısındaki daha bir tarixi missiyasının, sağlığında özünün si-

yasi varisinin müəyyənləşdirməsi olduğunu diqqətə çatdırıb. Ş.Hacıyev qeyd edib ki, zaman bu seçimin nə dərəcədə düzgün, müdrik və uzaqgörən qərar olduğunu sübuta yetirdi. Azərbaycan xalqına firavan həyat və güclü dövlət bəxş etmiş Heydər Əliyev siyaseti bu gün Möhtərəm Prezidentimiz İlham Əliyev tərefindən tamamilə yeni keyfiyyət müstəvisində dünyada gedən proseslər və yeni çağırışlar əsasında uğurla davam etdirilir. Öləkə başçısının rəhbərliyi ilə Azərbaycanda son 16 ildə möhtəşəm işlər görülmüş, ən böyük dəyərimiz olan ictimai-siyasi sabitliyimiz təmin olunmuş, iqtisadiyyatımız sürətlə inkişaf etmiş, beynəlxalq aləmdə Azərbaycan etibarlı tərəfdəş imici qazanmışdır. 2018-ci ildən etibarən ölkəmizdə davamlı, tarazlı, şaxələndirilmiş inkişaf və cəmiyyət həyatının bütün sahələrini əhatə edən əsaslı islahatlar həyata keçirilir və müsbət neticələr də göz önündədir. Azərbaycan öz inkişaf yolu ilə gedir, bu yol Heydər Əliyev yolu və İlham Əliyevin cəsarəti, müstəqil, uzaqgörən siyaset yoludur. Bu siyaset Azərbaycanı gələcəkdə də çox uğurlara aparacaq.

YAP Səbail rayon "İdarəedicilər" ərazi ilk partiya təşkilatının sədri, Azərbaycan Respublikasının Prezidenti yanında Dövlət idarəciliy Akademiyasının fakültə dekanı professor Elçin Əhmədov Ulu Öndər Heydər Əliyevin hələ SSRİ-nin varlığını davam etdiridiyi illərdə Azərbaycanın müstəqilliyi yolda atdığı cəsarətli addımlar, Yeni Azərbaycan Partiyasının yaradılmasını zəruri edən ictimai-siyasi proseslər, Ulu Öndər Heydər Əliyevin zəngin dövlətçilik təcrübəsi, ölkədə rəhbərliyə qayıtdıqdan sonra həyata keçirdiyi mühüm və texirəsalınmaz qərarlardan söz açıb.

Tədbirdə çıxış edən Azərbaycan Respublikasının Prezidenti yanında Dövlət idarəciliy Akademiyasının "Siyasi idarəetmə" fakültəsinin III kurs tələbəsi İlahə Balakişiyeva bildirib ki, Ulu Öndər Heydər Əliyevin zəngin dövlətçilik irsi gənclər üçün böyük nümunədir. Bu gün vətənpərvərlik ruhunda formalaşan Azərbaycan gəncliyi ölkəmizdən əldə etdiyi misilsiz nailiyyətlərdən ruhlanır və onlara göstərilən yüksək etimada layiq olmağa çalışır.

Tədbirdən sonunda Yeni Azərbaycan Partiyası sıralarına yeni qəbul olunan Dövlət idarəciliy Akademiyasının tələbələrinə partiya üzvlük vəsiqələri təqdim olunub.

Rəfiqə KAMALQIZI